

Тв.: Полн. собр. соч. Т. 1—10. СПб.; М., 1897—98; Толковый словарь живого великорусского языка. Т. 1—4. М., 1955; Пословицы русского народа. М., 1957.

Літ.: Канкава М.В. Даль как лексикограф. Тбилиси, 1958; Бессраб М.Я. Владимир Даль. 2 изд. М., 1972; Булатов М.А., Порудоминский В.И. Собирал человек слова... М., 1969; Порудоминский В.И. Даль. М., 1971; Яго ж. Повесть о «Толковом словаре». М., 1981.

І. У. Саламеўч.

ДАМАВІК, Дамавы, Хатнік, Гаспадар, Падпечнік, міфічны дух дома, які живе ў хаце (пад печчу ці за печчу) або ў сенцах, каморы, клеці. Паводле павер'яў, у кожнай хаце, сям'і быў свой Д. Ён ахоўваў дом, маёмасць, клапаціўся пра гаспадарку, падтримліваў агонь, назіраў за побытам, караў вінаватых у сварках, у нядайнасці. Людзі імкнуліся задабрыць Д.: у памінальныя дні яго клікалі да стала, «частавалі», прасілі не чыніць шкоды, дарогу ад клеці высцілалі белым палатном. Перад пабудою дома на чатырох вуглах дзеля ахвяры Д. насыпалі жытка. Воблік і лад існавання Д. ў народзе мялявалі ці па чалавечым падабенстве, ці паводле зааморфных уяўленняў. Д. надавалі выгляд старога дзеда ў белай вопратцы з сівой барадой, ці чорнай, пакрытай валасамі чалавекападобнай істоты. Часам гаварылі, што ён падобны на гаспадара хаты. Д. мог успрымацца і ў выглядзе нейкай татэмнай жывёлы: змея, вужа, жабы, ката, сабакі. Паводле некаторых павер'яў, Д. можа ўзнікаць з яйка, зненага пеўнем (апісаны Я.Баршчэўскім у «Шляхціцы Завальні...»), якое трэба б месяцаў насыць пад пахай з левага боку, пасля чаго вылупіцца змеяня — Д. У Д. ёсць жонкі — Дамавіхі (*Damavuxi*), ад якіх яны прыжываюць дзяцей — сыноў і дачок. Дарослыя сыны Д. сыходзяць на новыя пабудовы, а дочки ці выходзяць замуж за іншых Д., ці, застаўшыся ў дзеўках, залічаюцца да хатніх хлопцаў. Нябачна ад людзей Д. вядуць сваё існаванне: ядуць, п'юць, смуткуюць, радуюцца, нараджаюцца і паміраюць. Вобраз Д. спалучае ў сябе і добрае, і ліхое. Ён увесе час просіць для сябе работу, мыє хату, мэблю, песьціць жывёлу, прасушвае збожжа, меле зерна па начах. І разам з тым ён нібыта мог прыносіць разлад у сям'ю, неўраджай на ніву, падзеж на скаціну. Верылі, што Д. заезджае ўночы коней

і кароў, душыць і шчыпае сонных гаспадароў, калі яны правінаваціліся, кідае начынне, б'е посуд. Д. да ўсяго ёсць справа, яму блізка ўсё чалавече. Ён любіць мыцца ў лазні, парыцца. Выходзячы з лазні, пакідалі Д. венік і вядро вады. Вусна-паэтычная традыцыя захавала тэксты замоў, адрасаваных Д: «Дамавы хазяін і дамавая хазяюшка, прашу вас, упрашываю, малю вас, умліваю, што ў гэтым доме жывіце, і жывотных не абіжайдце», або «Дамавік, дамавік, ідзі шукай лесавікай. Тут табе не бываць, і ўрэда не дзелаць ні схода, ні малода, ні пад поўна, ні маладзіком, ні вавек вяком». У вобразе Д. знайшли адбітак старажытнага вераванні, культ продкаў.

Літ.: Беларуская міфалогія / Уклад. У.Васілевіч. Мн., 2002. С. 13—27.

У. А. Васілевіч.

ДАМАВУХА, дух дома, яго жонка *Damavichka*. Уяўлялася ў выглядзе нізенькай, тоўсценкай, нібы дзежачка, кабеты сярэдніх гадоў. Ёю падтримліваўся парадак і лад у хаце добрай гаспадыні. Яна спрыяла ёй у розных гаспадарчых справах, глядзела і калыхала дзяцей, лячыла іх чароўнымі зёлкамі. Чысценкай і акуратненкай, Д. вельмі не любіла нядайных і неахайных гаспадынь, падкідаючы ў прыгатаваную імі страву свірэпку, пасля чаго ў тых сем'ях адбываліся сваркі і бойкі. Любімы сіставамі Д. былі розная гародніна, квас, малако, па святах — сала. Ела Д. няшмат, але пільныя гаспадыні прыкмячалі, што ў чыгуночку паменшала бульбы, а ў збанку — малака. Пачастункаў Д. не выстаўлялі, бо яна сама ўяўлялася гаспадыняю і магла браць усё, што хацела. Згадвалася на Маладзечаншчыне.

Літ.: Беларуская народная прыкметы і павер'і. Кн. 3. Зямная дорога ў вырай. Мн., 1999. С. 507—508.

У. А. Васілевіч.

ДАМБАВЕЦКІ Аляксандр Станіслававіч (1840 — пасля 1914), краязнавец, грамадскі дзеяч. Скончыў Кіеўскі ўніверсітэт. У 1872—93 магілёўскі губернатар, з 1893 сенатар. Ініцыятар адкрыцця ў Магілёве гісторыка-этнаграфічнага музея (1879). Арганізатар ілюстраванага выдання (матэрыял збіраўся паводле яго праграмы) і рэдактар калектыўнай працы «Спроба апісання Магілёўскай губерні ў гісторычных, фізіка-геаграфічных, этнографічных, прымысловых, сельскагас-